



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 04-01-2025



ஜி.யு.போப் - நேசமணி - காமராசர்

“திருவள்ளுவர் சிலைக்கு மூன்று படகுகள் விடப்படும்” என்று அறிவித்த தமிழ்நாடு முதலமைச்சர் மாண்புமிகு மு. க.ஸ்டாலின் அவர்கள், அந்த மூன்று படகுகளும் யார் யார் பெயரில் அமைந்திருக்கும் என்பதையும் அறிவித்துள்ளார்கள். ஐரோப்பியத் தமிழறிஞர் ஜி.யு.போப், தென் தமிழகப் போராட்ட வீரர் மார்ஷல் நேசமணி, பெருந்தலைவர் காமராசர் ஆகிய மூவர் பெயரைச் சூட்டி உள்ளார் மாண்புமிகு முதலமைச்சர் அவர்கள்.

தமிழுக்குத் தொண்டாற்றிய ஜி.யு.போப் அவர்கள் பெயரும் - தமிழின ஒற்றுமைக்குப் பாடுபட்ட மார்ஷல் நேசமணி பெயரும் - தமிழ்நாட்டின் வளர்ச்சிக்கு அடித்தளமிட்ட பெருந்தலைவர் காமராசர் பெயரும் சூட்டப்பட்டுள்ளதன் மூலமாக இம்மூன்றையும் முக்கியமானதாகக் கருதும் அரசாக திராவிட முன்னேற்றக் கழக அரசு அமைந்துள்ளது.

இம்மூவர் தொண்டும் போற்றத்தக்கது. பாராட்டத்தக்கது. தலைவணங்கத் தக்கது.

தமிழ் நிலத்தில் அச்சுப் பயன்பாடு உருவான காலத்தில் வலம் வந்த ஐரோப்பிய அறிஞர்கள் பலரும் தமிழ் மொழியில் தங்களது புலமையை வளர்த்துக் கொண்டு தமிழுக்குத் தொண்டாற்றத் தொடங்கினார்கள். சமயப் பணிக்காக இம்மண்ணுக்கு வந்தவர்களாக இருந்தாலும் அவர்களைத் தமிழ் வென்றெடுத்தது. அதில் அண்டரிக், நொபிவி, வீரமாமுனிவர், சீகன்பால்கு, ஜி.யு.போப், கால்டுவெல், மெக்கன்சி, எல்லீஸ் ஆகியோரைக் குறிப்பிட்டுச் சொல்லலாம்.

அதிலும் குறிப்பாக ஜி.யு.போப், தமிழ் இலக்கியத்துக்கும் இலக்கணத்துக்கும் அருந்தொண்டாற்றினார். திருக்குறள், நாலடியார், திருவாசகம் ஆகியவற்றை ஆங்கிலத்தில் மொழி பெயர்த்தவர் இவர். 19ஆம் நூற்றாண்டில் தமிழ் இலக்கணத்தை மாணவர்களுக்குக் கற்பித்தவர்களில் முக்கியமானவர் போப். இலக்கணத்தை கேள்வி - பதில் பாணியில் அறிமுகம் செய்தவர் அவர். 1859 ஆம் ஆண்டு முக்கியமான அறநெறிப் பாடல்களைத் தொகுத்து ‘செய்யுட் கலம்பகம்’ தயாரித்துத் தந்தார். சென்னையிலும், நெல்லையிலும் தஞ்சையிலும் சமயப் பரப்புரை செய்ய வந்த அவர், முதலில் முறையாகத் தமிழ் கற்றுக் கொண்டார். உதகை பள்ளியில் ஆசிரியராகவும் தலைமையாசிரியராகவும் இருந்தார். பின்னர் ஆக்ஸ்போர்டு பல்கலைக் கழகத்தில் தமிழ், ஜெனுங்கு ஆசிரியராகவும் இருந்தார். அவரது தமிழ்ப் பணிக்காக 1906 ஆம் ஆண்டு ஆசியச் சங்கம், தங்கப் பதக்கம் வழங்கியது. தனது கல்லறையில் ‘தமிழ்த் தொண்டன்’ என்று எழுதச் சொன்னவர் போப்.

‘குமரித் தந்தை’ என்றும், மார்ஷல் என்றும் போற்றப்படுபவர் நேசமணி அவர்கள். கேரளாவின் ஆளுகைக்குள் இருந்த தமிழர் பகுதியான தென் திருவிதாங்கூரை தமிழ்நாட்டுடன் இணைக்கப் போராடிய போராட்டத்துக்குச் சொந்தக்காரர் நேசமணி அவர்கள். 1948 - 1955 ஆகிய காலக் கட்டத்தில் அவர் வெளியிட்ட நான்கு புத்தகங்கள் புரட்சியை உருவாக்கின. Inside Travancore Tamilnad 1948, தென்குமரி எல்லை மாநாடு வரவேற்புரை -1950, Rule of steel and Fire in Travancore - 1954, Debates of parliament - 1955 ஆகியவை அந்த நூல்கள்.

தோவாளை, அகஸ்தீஸ்வரம், கல்குளம், விளவங்கோடு, நெய்யாற்றின்கரை ஆகிய பகுதிகளை தமிழ்நாட்டுடன் இணைக்கும் போராட்டம்தான் தென் எல்லைப் போராட்டம். இப்போது படித்தாலும் இரத்தத்தைச் சூடாக்கும் ஆவணங்கள் அவை. ‘தோக்கும் வாளும் கோலோச்சும் திருவிதாங்கூர்’ என்ற இவரது நூலை திருவிதாங்கூரில் எந்த அச்சமும் அச்சிட்டுத் தரவில்லை. நேசமணி அவர்கள் நாடாளுமன்ற உறுப்பினராக இருந்ததால் அந்தத் தொடர்பை வைத்து டெல்லியில் அச்சிட்டுக் கொண்டு வந்தார். டெல்லியில் அச்சிடப்பட்டு நாடாளுமன்ற உறுப்பினர்களுக்குத் தரப்பட்ட இரண்டுமணி நேரத்தில் திருவனந்தபுரத்தில் தடை செய்யப்பட்டது. இத்தகைய தென்குமரியின் தந்தையாக வலம் வந்த மார்ஷல் நேசமணி அவர்களுக்கு மணிமண்டபம் கட்ட அடிக்கல் நாட்டியவர் அன்றைய முதலமைச்சர் கலைஞர் அவர்கள். இன்று அவர் பெயரால் படகுப் போக்குவரத்தைத் தொடங்கி இருக்கிறார் இன்றைய முதலமைச்சர்.

தேசிய இயக்கத்தின் தலைவராக வளர்ந்து வாழ்ந்தாலும் பெருந்தலைவர் காமராசரை ‘பச்சைத் தமிழர்’ என்று போற்றியவர் தந்தை பெரியார் அவர்கள். முதலமைச்சர் பொறுப்பை ஏற்றுக் கொள்ள காமராசர் அவர்கள் தயங்கியபோது அவரை தயங்காமல் ஏற்றுக் கொள்ள வைத்தவர்கள் தந்தை பெரியாரும், சேலம் வரதராஜனுவும்.

‘உங்கள் ஆட்சிக்கு காப்பாளனாக நான் இருப்பேன்’ என்றவர் பெரியார். குலக்கல்வி ஆட்சிக்கு முற்றுப்புள்ளி வைத்து, இனக்கல்வி ஆட்சியைத் தொடங்கி வைத்தவர் காமராசர். அவர் உருவாக்கிய பள்ளிகளும், மதிய உணவுத் திட்டமும் தமிழ்நாட்டுக்குள் கல்வி மறுமலர்ச்சியை உருவாக்கின.

‘குழந்தைகளைப் படிக்க வை என்றால், ‘அவன் அப்பன் படித்தானா?’ என்று கேட்கிறார்கள். அப்பனையும் பாட்டனையும் போல இவனும் அப்படியே இருக்க வேண்டுமானால் அரசாங்கம் எதற்கு? மந்திரிகள் எதற்கு?’ என்று கேட்டவர் அவர். ‘சுதந்திரம் வாங்கி பதினேழு ஆண்டுகள் ஆகிவிட்டது. ஏழை ஏழையாகவே இருக்கிறான், பணக்காரன் மேலும் பணக்காரனாகி வருகிறான். இதற்குத்தானா சுதந்திரம் வாங்கினோம்?’ என்று கேட்டவர் அவர். ‘கல்வியைப் பரப்ப வேண்டாம் என்றால் நான் முதலமைச்சர் பதவியை விட்டு விடுகத் தயார்’ என்று அறிவித்தவர் அவர்.

காங்கிரஸை தி.மு.க. கடுமையாக எதிர்த்து வந்த அந்தக் காலத்திலேயே - குடியாத்தம் இடைத் தேர்தலில் பெருந்தலைவர் காமராசர் போட்டியிட்ட போது அவரை ஆதரித்தவர் பேரறிஞர் அண்ணா. எதிர்த்து வேட்பாளரை நிறுத்தவில்லை கழகம். பெருந்தலைவர் மறைந்தபோது, கொட்டும் மழையில் ஒரு மகனைப் போல இறுதிச் சடங்கு ஏற்பாடுகளைச் செய்தவர் தலைவர் கலைஞர். பெருந்தலைவர் பிறந்தநாளை கல்வி வளர்ச்சிநாளாக அறிவித்ததும் கழக ஆட்சியே. இன்று அவர் பெயரால் படகுப் போக்குவரத்தும் அறிவிக்கப்பட்டுள்ளது.

போற்ற வேண்டியவரைப் போற்றுவதன் மூலமாக போற்றத்தக்க அரசாகச் செயல்பட்டு வருகிறது திராவிட முன்னேற்றக் கழக அரசு.



ஆங்கிலப் புத்தாண்டையொட்டி - தலைமைச் செயலகத்தில்

முதல்வர் மு.க.ஸ்டாலினிடம் - அரசுப் பணியாளர்கள் சங்கத்தினர் வாழ்த்துப் பெற்றனர்!

சென்னை, ஜன. 4- முதலமைச்சர் மு.க.ஸ்டாலின் அவர்களை நேற்று (3.1.2025) தலைமைச் செயலகத்தில், தமிழ்நாடு அரசுப் பணியாளர்கள் சங்கங்கள், ஆசிரியர் சங்கங்கள், ஓட்டுநர்கள் சங்கங்கள் உள்ளிட்ட பல்வேறு சங்கங்களின் நிர்வாகிகள் ஆங்கிலப் புத்தாண்டையொட்டி சந்தித்து வாழ்த்து பெற்றனர்.

முதலமைச்சர் அவர்களைச் சந்தித்து வாழ்த்துப் பெற்ற சங்க நிர்வாகிகளின் விவரங்கள் வருமாறு:-

தமிழ்நாடு தலைமைச் செயலக ஊழியர் சங்கத்தின் தலைவர் கு. வெங்கடேசன், செயலாளர் சு.ஹரி சங்கர், இணைச் செயலாளர் (பொது) இரா.லெனின், இணைச் செயலாளர் அ.ஜீவன், பொருளாளர் திருமதி சே.பிரபா;

தமிழ்நாடு சட்டமன்றச் செயலக நிருபர்கள் சங்கத்தின் தலைவர் வே.ஐயப்பன், துணைத் தலைவர்

கு. சரவணபெருமாள், செயலாளர் து.தேவேந்திரன், பொருளாளர் சி.சுரேஷ் குமார், தணிக்கையாளர் திருமதி கலைச்செல்வி;

தமிழ்நாடு அரசு அலுவலக உதவியாளர்கள் மற்றும் அடிப்படை பணியாளர்கள் சங்கத்தின் மாநில பொதுச் செயலாளர் பெ. முனியப்பன், அகில இந்தியத் தலைவர் கே. கணேசன்;

தமிழ்நாடு அனைத்துத் துறை பிரிவு ஓய்வூதியர்கள் சங்கத்தின் மாநிலத் தலைவர் கே.கணேசன், மாநில துணைத் தலைவர் து.முருகன், மாநில பொருளாளர் ஆர். வெங்கடேசன்;

தமிழ்நாடு ஆசிரியர் கூட்டணி நிர்வாகிகள் கே. சாந்தகுமார், திருமதி ஜே. மணிமேகலை, எம்.வி. ஜெயபிரகாஷ்;

தமிழ்நாடு அரசு அலுவலர் ஒன்றியத்தின் மாநிலத் தலைவர் அமிர் தகுமார், பொதுச் செயலாளர் டி.விக்

டர் பால்ராஜ், துணைத் தலைவர் ஆர்.சி.எஸ். குமார், துணைத் தலைவர்திருமதி ரவியத்தம்மாள், மாநில செயலாளர் ஈ. ஜெயபால்;

தமிழ்நாடு அரசுத் துறை ஊர்தி ஓட்டுநர்கள் சங்கத்தின் மாநிலத் தலைவர் ப.பச்சையப்பன், பொதுச் செயலாளர் மு.தனபாலன், துணைத் தலைவர் க.விஜயன், மாநிலத் தணிக்கையாளர் ஏ.லட்சுமணன்;

தலைமைச் செயலக ஊர்தி ஓட்டுநர்கள் சங்கத்தின் நிர்வாகிகள் எஸ். கணேசன், எஸ்.அப்சர் அலி, வேலு மற்றும் டி.உலகநாதன்;

தமிழ்நாடு அனைத்து அரசு அலுவலர்கள் ஆசிரியர்கள் மற்றும் உள்ளாட்சி பணியாளர் சங்கங்களின் கூட்டமைப்பின் மாநில தலைமை ஒருங்கிணைப்பாளர் முனைவர் எஸ். பீட்டர் அந்தோணிசாமி, செயலாளர் ஏ.இளங்கோ, பொருளாளர் எஸ்.சங்கர்;

தமிழ்நாடு தலைமைச் செயலக அலுவலக உதவியாளர்கள் சங்கத்தின் நிர்வாகிகள் எஸ்.ஜெயகுமார், ஆர்.கர்ணன் மற்றும் கே.குமார்;

தமிழ்நாடு ஆசிரியர் முன்னேற்ற சங்கத்தின் நிர்வாகிகள் கு.தியாகராஜன், ப.உதயகுமார் மற்றும் ஏழுமலை;

தமிழ்நாடு கால்நடை பராமரிப்புத் துறை அமைச்சுப் பணி அலுவலர்கள் சங்கத்தின் தலைவர் சா.சங்கர், துணைத் தலைவர் ஆ. முத்துகுமார்;

தமிழ்நாடு அரசு அலுவலர் சங்கத்தின் தலைவர் ஏ.துரைபாண்டி, பொதுச் செயலாளர் டி.அசோக்குமார் மற்றும் நிர்வாகிகள் மகேந்திர குமார், ஜெயராமன், பிரபு, முத்துசாமி ஆகியோர் முதலமைச்சர் அவர்களை ஆங்கிலப் புத்தாண்டை யொட்டி சந்தித்து வாழ்த்துப் பெற்றனர்.

‘சி’ மற்றும் ‘டி’ பிரிவு பணியாளர்கள் - ஓய்வூதியதாரர்கள் - குடும்ப ஓய்வூதியதாரர்களுக்கு

பொங்கல் பரிசு வழங்கிட ரூ.163.81 கோடி ஒதுக்கீடு!

முதல்வர் மு.க.ஸ்டாலின் உத்தரவு!

சென்னை, ஜன. 4- முதலமைச்சர் மு.க.ஸ்டாலின் அவர்கள் 2023-2024ஆம் ஆண்டிற்கான ‘சி’ மற்றும் ‘டி’ பிரிவு பணியாளர்களுக்கு மிகை ஊதியம் ‘சி’ மற்றும் ‘டி’ பிரிவைச் சார்ந்த ஓய்வூதியதாரர்கள், குடும்ப ஓய்வூதியதாரர்கள் மற்றும் முன்னாள் கிராம அலுவலர்களுக்கு பொங்கல் பரிசு வழங்கிட 163.81 கோடி ரூபாய் ஒதுக்கீடு செய்து உத்தரவிட்டுள்ளார்.

முதலமைச்சர் மு.க.ஸ்டாலின் அவர்கள் செயல்படுத்தி வரும் நாட்டிற்கே வழிகாட்டக் கூடிய பல முன்னோடி நலத்திட்டங்களை கடைக்கோடித் தமிழருக்கும் கொண்டு சேர்த்திட அயராது உழைத்தீடும் அரசு ஊழியர்கள்,

ஆசிரியர்கள், ஓய்வூதியதாரர்கள் மற்றும் குடும்ப ஓய்வூதியதாரர்களுக்கு தமிழர் திருநாளாம் பொங்கல் பண்டிகையை முன்னிட்டு, 2023-2024ஆம் ஆண்டிற்கான மிகை ஊதியம் மற்றும் பொங்கல் பரிசு வழங்கிட 163 கோடியே 81 லட்சம் ரூபாய் நிதி ஒதுக்கீடு செய்து உத்தரவிட்டுள்ளார்.

இந்த உத்தரவின்படி, 1) ‘சி’ மற்றும் ‘டி’ பிரிவைச் (C & D Group) சார்ந்த பணியாளர்கள் மற்றும் ஆசிரியர்களுக்கு ரூபாய் 3,000 என்ற உச்சவரம்பிற் குட்பட்டு மிகை ஊதியம் வழங்கப்படும்.

2) தொகுப்புதியம், சிறப்புக் கால முறை ஊதியம் பெறும் பணியாளர்கள், மற்றும்

2023-2024-ஆம் நிதியாண்டில் குறைந்த பட்சம் 240 நாட்கள் அல்லது அதற்கு மேலாகப் பணிபுரிந்து சில்லரைச் செலவினத்தின் கீழ் மாத அடிப்படையில் நிர்ணயிக்கப்பட்ட ஊதியம் பெறும் முழுநேர மற்றும் பகுதி நேரப் பணியாளர்கள் ஆகியோருக்கு ரூபாய் 1,000 சிறப்பு மிகை ஊதியம் வழங்கப்படும்.

3) “சி” மற்றும் “டி” பிரிவைச் சார்ந்த ஓய்வூதியதாரர்கள் மற்றும் குடும்ப ஓய்வூதியதாரர்கள், முன்னாள் கிராம பணியமைப்பு முன்னாள் கிராம அலுவலர்கள், கிராம உதவியாளர்கள்) மற்றும் அனைத்து வகை தனி ஓய்வூதியதாரர்கள் ஆகியோருக்கும் ரூபாய் 500 பொங்கல் பரிசாக வழங்கப்படும். இவ்வாறு முதல்வர் அவர்கள் அறிவித்துள்ளார்.

ஒன்றிய அரசின் விருதுகள் பெற்ற

தமிழ்நாட்டு விளையாட்டு வீரர்களுக்கு வாழ்த்து!

முதல்வர் மு.க.ஸ்டாலின் சமூக வலைதளத்தில் பதிவு!

சென்னை, ஜன. 4- ஒன்றிய அரசின் விருதுகள் பெற்ற தமிழ்நாட்டு விளையாட்டு வீரர்கள் மற்றும் வீராங்கனைகளுக்கு வாழ்த்து தெரிவித்து முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு

தமிழ்நாட்டு விளையாட்டுத் துறையின்

வளர்ச்சியை உலக அரங்கில் உயர்த்திப் பிடித்த நம் சாதனை வீரர்களுக்கு ஒன்றிய அரசின் விருதுகள் வழங்கப் பட்டிருப்பதில் மகிழ்ச்சி!

கேல் ரத்னா விருது பெற்றுள்ள குகேஷ் மற்றும் அர்ச்சுனா விருது பெற்றுள்ள துளசிமதி, நித்யபூ, மணிஷா ராமதாஸ் மற்றும் அபய்சிங் ஆகியோருக்கு

என் வாழ்த்துகள்! வெற்றிகள் தொடரட்டும்! தமிழ்நாட்டில் இருந்து சாதனை படைப்போரின் எண்ணிக்கை வருங்காலங்களில் உயர்ந்துகொண்டே இருக்க வேண்டும்.

இவ்வாறு முதல்வர் மு.க.ஸ்டாலின் அவர்கள் தனது சமூக வலைதளப் பக்கத்தில் குறிப்பிட்டுள்ளார்.

திருவண்ணாமலை மண்டல மருத்துவ அணி நிர்வாகிகள் கூட்டத்தில்

கடலூர் கிழக்கு மாவட்ட மருத்துவ அணியினர் பங்கேற்பீர்!

மாவட்டச் செயலாளர் - அமைச்சர் எம்.ஆர்.கே. பன்னீர்செல்வம் அறிக்கை!

கடலூர், ஜன. 4 - கடலூர் கிழக்கு மாவட்டச் செயலாளர் - அமைச்சர் எம்.ஆர்.கே. பன்னீர்செல்வம் விடுத்துள்ள அறிக்கை வருமாறு:-

இன்று (04.01.2025, சனிக்கிழமை) மாலை 03.00 மணி அளவில், திருவண்ணாமலை மண்டல தி.மு.க. மருத்துவ அணி நிர்வாகிகள் ஆலோசனைக் கூட்டம் மற்றும் சமூக நீதி (ம) பகுத்தறிவு பாசறை கூட்டம் நடைபெற உள்ளது. இக்கூட்டத்தில் கடலூர் கிழக்கு மாவட்டத்தைச் சேர்ந்த மாவட்ட, தொகுதி தி.மு.க. மருத்துவ அணி நிர்வாகிகள் கலந்து கொள்ளுமாறு வேளாண்மை உழவர் நலத்துறை அமைச்சர், கழக உயர்நிலை செயல்திட்டக் குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே. பன்னீர்செல்வம் விடுத்துள்ள அறிக்கை வருமாறு: -

முதலமைச்சர், கழக தலைவர் அவர்களின் வழிகாட்டு தல்படியும், தமிழ்நாடு துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்களின் அறிவுறுத்தலின்படியும், திருவண்ணாமலை மண்டல தி.மு.க. மருத்துவ அணி சார்பாக நிர்வாகிகள் கூட்டமும் மற்றும் சமூக நீதி (ம) பகுத்தறிவு பாசறை கூட்டம் இன்று (4.1.2025 - சனிக்கிழமை),

மாலை 3 மணி அளவில், திருவண்ணாமலை, அருணை பொறியியல் கல்லூரி வளாகத்தில் நடைபெற உள்ளது. இக்கூட்டத்தில் அமைச்சர் பெருமக்கள், கழக மருத்

துவ அணி மாநில நிர்வாகிகள், மாவட்ட கழக செயலாளர்கள், நாடாளுமன்ற, சட்டமன்ற உறுப்பினர்கள், ஆன்றோர்கள், சான்றோர்கள் சிறப்புரையாற்ற உள்ள

வர்.ஆகவே இந்நிகழ்ச்சியில் நமது கடலூர் கிழக்கு மாவட்டத்தை சேர்ந்த மாவட்ட, தொகுதி தி.மு.க. மருத்துவ அணி நிர்வாகிகள், கழகமருத்துவர்கள் அனைவரும் தவறா



மல் கலந்து கொள்ளுமாறு கேட்டுக்கொள்கிறேன். இவ்வாறு அவர் அறிக்கையில் கூறியுள்ளார்.



சென்னை, தலைமைச் செயலகத்தில் நேற்று (03.01.2025), உயர்கல்வித் துறை அமைச்சர் முனைவர் கோவி. செழியன் தலைமையில், தமிழ்நாடு சட்டப்பேரவையில் உயர்கல்வித் துறையின் சார்பில் வெளியிடப்பட்ட அறிவிப்புகளின் தற்போதைய நிலை குறித்த ஆய்வுக் கூட்டம் நடைபெற்றது. இக்கூட்டத்தில் உயர்கல்வித் துறை அரசு கூடுதல் தலைமைச் செயலாளர் டாக்டர் கே.கோபால், தமிழ்நாடு ஆணைக்காப்பக அரசு முதன்மைச் செயலர் / ஆணையர் டாக்டர் சீ. ஸ்ரீலக்ஷ்மி, தொழில் நுட்பக் கல்வி ஆணையர் த. ஆபிரகாம், உயர்கல்வித் துறை இணை செயலாளர் துரை. ரவிச்சந்திரன் மற்றும் உயர்கல்வித் துறை உயர் அலுவலர்கள் பலர் கலந்து கொண்டனர்.